

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు  
॥ సుందరబాహుదశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ సుందరబాహుదశకం ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

లక్ష్మీముగ్ధనివాసపర్వత ఇతి ప్రావోచమీషత్స్వనః

లక్ష్మీముగ్ధ ఉపేత్య తూర్ణమవిశత్ పూర్ణం మదీయం మనః ।

లక్ష్మీముగ్ధహృదో మమాపి యది చేత్సేయం దశా కా పునః

లక్ష్మీముగ్ధపదాబ్జముగ్ధమనసః కారేరపత్యస్య నః ॥ 1 ॥

వనే భవాఖ్యే పరితోఽవిరామం

భయంకరే హంత ! సదా భ్రమంతం ।

వనాద్రివాసిన్నతిసుందరాంగ !

త్వదంఘ్రిపద్మైకరతిం విధేయాః ॥ 2 ॥

వనే వనే సంతి ధరాధరేంద్రాః

వనాని భూయాంసి చ తేషు తేషు ।

వనాద్రినామా పునరేష శైలః

వనం చ వృక్షాశ్చ గిరిర్భవాన్ యత్ ॥ 3 ॥

సౌందర్యమాధుర్యమయీమయే ! త్వం

మూర్తిం సమాధాయ గిరావముష్మిన్ ।

ఉద్యానసౌందర్యయుతే విహారం

గంగాంబుమాధుర్యయుతే విధత్సే ॥ 4 ॥

శ్రీచాపపుర్యాం మమ తాతపాదైః

సందర్శితం తే భగవన్ ! గిరీంద్రం ।

ఆసేవ్య నిత్యం పులకాంకితోఽహం  
అత్యంతమానందనిధిర్భవామి || 5 ||

ధనుష్పురేఽస్మిన్ బహుమానభూమా  
మమాంతరేవం వనశైలనాథ ! |  
గిరిస్త్వదీయో నయనద్వయం యత్  
ఆనందయత్యత్ర సతో జనస్య || 6 ||

గిరీశోఽయం సత్యం తవ గిరిరసౌ సుందరహరే !  
భవన్మూర్తిం హృద్యాం భజతి నిజపార్శ్వేన నియతం |  
వహత్యేనాం గంగాం నిజశిరసి లీనామృతకరః  
మహానార్యామోదం కలయతి సదా యత్స్వవపుషా || 7 ||

జ్యోతిర్జ్యోతిరితి శ్రుతిర్వదతి యత్ బ్రహ్మహమేవాస్మి తజ్ -  
జ్యోతిర్మూర్తిరనేకధావగమనః సౌందర్యసారాకృతిః |  
అత్యంతోన్నతవిస్తృతాతినివిడచ్ఛాయైర్ద్రుమైరావృతే  
శైలేఽస్మిన్నితి వక్తి మంగలనిధిః శ్రీమాన్ వనాద్రీశ్వరః || 8 ||

వృషభభూధరరత్నవిభూషణం  
వృషభవాహాధనుః పరిభంజనాత్ |  
వృషభమర్దనతశ్చ వృతాంగనం  
వృషభమేకమహం శరణం భజే || 9 ||

నూపురగంగాసలిలాసక్తేః  
నూపురనాదే లక్ష్మ్యాస్సరతేః |  
నూపురదృష్టేర్నందితసౌరేః  
నూపురరమ్యం పాదముపాసే || 10 ||

సుందరబాహోర్దశకం

సుందరవల్లీసుతేన మానిధినా ।

సుందరమేతద్రచితం

సుందరసంపత్సమూహాదం పఠతాం ॥ 11 ॥

॥ ఇతి సుందరబాహుదశకం సమాప్తం ॥